

स्थानीय लोगों के लिए बढ़ेंगे मौके

जयपुर। रिसर्जेंट राजस्थान निवेश के साथ-साथ युवाओं को काफी संख्या में रोजगार के अवसर देगा। गुरुवार को एमओयू साइन करने वाली कई बड़ी कंपनियों की योजना है कि वे ज्यादा से ज्यादा लोकल नियुक्तियां करेगी। झालावाड़ में 3 हजार करोड़ की लगात से प्लांट लगा रहे श्रीवल्लभ पित्ति ग्रुप के निदेशक चिराग पित्ति ने बताया कि

इस प्लांट से 2 हजार लोगों को प्रत्यक्ष और 10 हजार लोगों को अप्रत्यक्ष रूप से रोजगार मिलेगा। कंपनी यहां एक स्किल डवलपमेंट सेंटर भी खोलेगी।

उबर के जीएम गगन भाटिया ने बताया कि हमने राज्य सरकार के साथ एमओयू किया है, जिसके तहत कंपनी 35 हजार नए ड्राइवर तैयार करेगी। इसी तरह ओला ने भी राज्य

सरकार के साथ 50 हजार युवाओं के कौशल विकास के लिए समझौता ज्ञापन पर हस्ताक्षर किए हैं। कोलकाता का मणि ग्रुप नागौर में एक ऑर्गेनिक रिसोर्ट परियोजना ला रहा है, जिसमें 110 करोड़ रुपए निवेश होंगे। मणि ग्रुप के सीईओ संजय झुनझुनवाल ने बताया कि 300 बीघा जमीन पर बनने वाले प्रोजेक्ट से हजारों रोजगार मिलेंगे।